

ਸੋ ਗਾਇ



કિલ્લોલ

અવેરચંદ મેઘાણી



શ્રી ભાનુમતિ દુર્ભારકમાલા : ૩

પ્રકાશક

શ્રી મહિલાવિદ્યાલય : ભાવનગર

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ
૧૪૭૯૨
આવૃત્તિ પહેલી
પ્રત ૧૦૦૦

*

મૂલ્ય ચાર આના

મુદ્રક

અમૃતલાલ દલપતભાઈ શેઠ,
સૌરાષ્ટ્ર મુદ્રણાલય : રાણપુર.



‘કિસ્સોલ’

માનાં હેત

કથાકાર શ્રી. રસિકલાલના
સંપાદનથી

मेर

..... ने

..... तरङ्गी



અર્પણ

તારાં બાળપણનાં ફૂલન હે સપિ !
શીઠ રૂંધ્યાં તેં આવીને મુજ દ્વાર જો ?
પોતાનું રૂંધીને હું-માં ઠાલવ્યું,
સમજું છું એ તુજ શાંતિનો સાર જો !

એકલતાના વગડા બળબળતા હતા,
તું વરસ્યે પાંગરિયા મુજ ઉર-બાગ જો;
હિઆં તેને જતનેથી ઉઝેરજો !
સીંચી તારા જીવનના સોહાગ જો.

હિલોલે હિલોલે તું હિભી મદા,
સાંભળતી મુજ કાલાધેલા ખેલ જો:
દેવાલયના ધુમ્મટ શી મુંગી મુંગી
પડછંદે જગવંતી સ્વર-હિલોલ જો.

આત્મનની તરસી પુલવાડીમાં સખિ,
વરસી રહી તું ગાજ્યા વિણ ગંભીર જો:
વરસીને સોહંતી શારદ વાદળી !
ફરી ફરી લાવે ભરીને નવલાં નીર જો.

વત્સલતા, વાલપ, કરુણાના મોરલા,
ટૌકે મારા ગૃહ-વડલાની છાંય જો,
તુજ ગુંજ્યાં ઝીલી તુજને પાછાં દહિં,
સ્વીકારી સાચવજો અંતર માંય જો !

અધરે આવી આવીને પાછા વળે
અણખોલ્યા અણખોલ્યા ઉરના ભાવ જો,
મનડાની મુંગી મુંગી આરાધના-
એ છે સહુથી ઉંચું અનુપમ કાવ્ય જો !



પ્રકાશકના બે બોલ

.

‘ અલિદાન ’ તથા ‘ વેણીનાં પુલ ’ ગુજરાતનાં સન્નારીવૃંદને બોલે ધર્યાં પછી ભાઈ ઝવેરચંદ મેઘાણી આજે ‘ કિલ્લોલ ’ દ્વારા ગુજરાતની યુવતીઓને કલ્લોલતી કરવા માગે છે. જે ભાવભર્યો સત્કાર એમની કૃતિઓ ગુજરાતી આલમમાં સર્વદા મેળવી રહી છે, તેવો જ હૃંકાળો આવકાર આ લઘુ પુસ્તક પણ પામશે એ નિઃસંદેહ છે.

કાઠિયાવાડમાં બાળાઓ Street Songs-
શેરીનાં ગીતો દ્વારા આનંદ અને ઉલ્લાસની મસ્તી

અનુભવે છે. એ ગીતોના ઉન્નત કરેલા ભાવો ગૂંથીને, તેને ઉખાણાથી માંડીને હાલરડાં સુધીની વિવિધતા અર્પોને, તથા લોકના માનીતા સૂરોમાં ઢાળીને નીતારેલા 'કિલ્લોલ'નાં ગીતો શાળામાં ભણતી કન્યાઓને તેમ જ શેરીઓમાં રમતી તરુણીઓને કંઠે ચડી જશે એવી આશા છે.

'વનરાજનું હાલરડું', 'સોણલાં', તથા 'શિવાજનું હાલરડું' ગુર્જર સાહિત્યમાં જે નવો અને અણખેડાએલો પ્રદેશ ખુલ્લો કરે છે તેમાં નવગુજરાતના સર્જક કવિઓ સ્વતંત્ર વિહાર કરવાને પ્રેરણા મેળવે એ સંભવિત છે. તેમ થશે તો ગુજરાતની ઉગતી પ્રજાનું કલ્યાણ થશે.

ભાષ મેઘાણીના બહેનો પ્રત્યેના આ બંધુકૃત્ય બદલ બહેનો વતી એમનો આભાર માનવાની અમે રજા લઈએ છીએ.

સેવકો,

શ્રી મહિલા વિદ્યાલય }
 ભાવનગર }
 ૨૫ : ૭ : ૨૬ } સૌ. વિનોદિની યાજ્ઞિક
 બળવંતરાય મહેતા
 મંત્રીઓ, ભાવનગર સ્ત્રી કુળવણી
 મંડળ

નિવેદન

ચોપડીનું નામ પાડવું એ આ યુગમાં તેા છોકરાંનાં નામ પાડવા કરતાં પણ વધુ મુંઝવનાર વાત થઈ પડી છે. આ ચોપડીને માટે પણ નામોની હારમાળા તૈયાર થઈ હતી. એકંદર અંદરનાં ઘણાં-ખરાં ગીતો માતા અને બાલક વચ્ચેની ઉર્મિઓ ક્રીલવા મથતાં હોવાથી મિત્રોએ ‘હલામણાં’ એવું સૂચક મથાળું પસંદ કર્યું. પણ એ શબ્દ આ ચોપડી જેટલો હળવો ન લાગ્યો. સમગ્રપણે જેતાં આ ગીતો મને પક્ષીઓના પ્રભાત-કિલ્લોલ જેવાં જણાયાં. એમાં કાગડો, કાખર, મોરલા ને પોપટ તમામની બોલીની મનસ્વી મેળવણી જેવું દેખાયું. ‘કિલ્લોલ’ શબ્દ પણ જીભને ટેરવે અચત્ને ઉછળતો લાગ્યો. કુટુંબ-કિલ્લોલનો ધ્વનિ એ શબ્દ ખરાખર વહેતો દેખાયો. છતાં ‘કિલ્લોલ’

અને 'હુલામણાં' વચ્ચેનો મતભેદ હજી સમ્યો નથી. વાચક પોતાની પ્રતિ પર મનગમતી છેકલુંસ કરશે તો કર્તાને વાંધો નથી.

કુલ ૨૦ વિષય—અને પેટાગીતો ગણતાં ૨૫ ગીતો: એમાં ૧૫ જેટલાં હાલરડાં છે. બાકીનાંમાં પણ માતા અથવા નાનાં ભાઈબહેનોના મનોભાવ ગુંજવવાનો પ્રયાસ છે. 'પીપર' અને 'ગલૂડાં' દ્વારા એ કુટુંબ—ભાવનાને ફળી અને શેરી સુધી પહોળાવવાનો આશય છે. જોશું તો તે બન્નેનો ગર્ભિત ધ્વનિ 'માતા અને બાલક' જ છે. 'રાત પડતી હતી' એ ગીત પ્રકૃતિનું એક કરુણાભીનું દર્શન હોવા છતાં તેની અમૂક ઉપમાઓ 'ભાંધ, બહેન, બા અને બાપુ'નાં હૈંતમણી જ વહે છે. જ્યાં જ્યાં દાંપત્યને સ્પર્શ થયો છે ત્યાં ત્યાં વચ્ચે બાલકને કડીરૂપ બનાવીને જોડાણ કર્યું છે. માત્ર એક જ ગીત "સાગર રાણો"નો મેળ આ સંગ્રહમાં મળતો નથી. એ ગીત આંહી અરથાને છે. ગફલતથી પેસી ગયું છે. નવી આવૃત્તિમાં કાં તો એ નહિ હોય, અથવા તો એની ઊણુપ પૂરાએલી હશે.

'કિલ્લોલ'નાં કેટલાંક ગીતો બાલકોને ન યે સમજાય. એનું કારણ છે. ગીતો મુખ્યત્વે માતાને ધ્યાનમાં રાખીને લખાયાં છે. લખનારનાં કલ્પના—લોચન સામે માતાપદ પામી ચુકેલી અથવા તો માતૃત્વના ભુવનમાં ધીરેધીરે પગલાં માંડતી તરુણી જ

નિરંતર ખડી હતી. એટલે ગીતો બાલકો વિષેનાં હોવા છતાં બધાં જ કંઈ બાલ-ઉપયોગનાં નથી. ખાંનપાનમાં રસ પામવા માટે મ્હોંની અંદર અમીનું જે સ્થાન છે, તેવું જ કંઈક સ્થાન, આ ગીતોને, વાત્સલ્યનાં માધુર્ય અનુભવવામાં મળે એવી કર્તાની ધારણા છે.

ઢાળો વિષે પણ એમજ સમજવાનું છે. એ બધા બાલ-ઢાળો નથી. ‘પા! પા! પગલી થી માંડી ‘શિવાંજીનું હાલરકુ’ સુધી એનું કૂણું અને વિક્રમશીલ વૈવિધ્ય પથરાએલું છે.

કેટલાંએક ગીતોની ટુંકા લંબાયે જ ગદ્ય છે. લોકગીતોનું રમકડા સમ ટુંકાણુ અને નાજુક કદ આણવાનું કામ વિકટ છે : ખાસ કરીને નવયુગી કાવ્ય-ભાવો પણ ગુંથવાની જવાબદારી અદા કરવાની હોવાને કારણે. પરંતુ જ્યાં જ્યાં એવી અતિશયતા જણાય ત્યાં ત્યાં વધારાની લાગતી ટુંકા પર ચોકડી મારવાનો વાચકને હક્ક છે.

‘વેણીનાં કુલ’માં ઘણું એવું હતું કે જે ‘કિલ્લો-લ’માં નથી; એજ રીતે આમાં નીપજ શકેલું એવું કેટલુંક એમાં નથી. બન્નેને અન્યોન્યનાં પૂરક લેખું છું. વાચકને પણ એમજ લેખવા વિનતિ કરું છું.

પૂકા પરનું ચિત્ર આપનાર તો આ વખતે પણ બાઈશ્રી રવિશંકર રાવળ જ છે. એમાં એમણે પોતાનાં

ગરવાં માતાજીના વાત્સલ્યનું અઘાપિ પર્યંત જે પાન કરેલું છે તેનો જાણે કે મીઠો ને મહેકતો ઓડકાર ઠલવ્યો છે. એનો આભાર પ્રદર્શિત કરવાની આ આચાર-શિષ્ટતાના અંતરમાં જે સચ્ચાઇ ભરેલી છે, તે તો તેઓ જ જાણી શકે, કે જેઓને પોતાનાં લખાણને અનુરૂપ ચિત્રો ચિતરાવવાની આપદાઓ વીતી હોય.

ને 'માનાં હેત'નું મુખચિત્ર ખાસ 'કિલ્લોલ'ને ખાતર જ વાપરવા આપનાર ભાઈશ્રી રસિકલાલનું ઋણ પણ સાભાર સ્વીકારું છું. એવી કૃતિનો ફાલ ગુજરાતમાં વિરલ જ ઉતરે છે. એ ચિત્રની અંદર એવું કંઈક અખોલ તત્ત્વ ગુંજે છે કે જે આ જગતને થોડુંક ઉચે લે છે. ખેતરમાં ઉઘમ કરતી કરતી સાડલાનું ઘોડિયું જાંધીને બાળક સુવાડતી ખેડુ-માતા એ અર્ધનગ્ન દશામાં અને ધાસના ભારામાં રહેલા જીવન-દૈન્યને એક સંધ્યાકાળે કાઈ અપૂર્વ ગૌરવભરી તિરસ્કાર આપી રહી છે.

કાંઈક ખેતરની વચ્ચે ભાઈ રસિકલાલને થએલું આ દર્શન અત્યંત પાવનકારી છે.

સૌરાષ્ટ્ર સાહિત્ય-મંદિર
રાણપુર
આપાઠી પૂર્ણિમા : ૧૯૮૫

કર્તા

સાંકળિયું

ગીત	વિષય	પાનું
૧	પા ! પા ! પગલી [“પા ! પા પગલી મામાની ડગલી” એ લોક-જોડકણીનો ઢાળ]	૧
૨	લાલપ ક્યાંથી ! [જુદા જુદા ઢાળોમાંથી નવો રચેલો ઢાળ]	૭
૩	અમારી પીપર (૧) પીપર લીલી (૨) પીપર કાપી (૩) પીપર સૂકી (૪) પીપર ઢાળી (૫) પીપર ફાલી [“મને ઘડી નથી વિસરતા રામ ! હરિહર સંકટહર્તા” એવાં કંઠલાંક લોકગીતોના ઢાળોમાંથી ધડેલો ઢાળ]	૯ ૧૧ ૧૨ ૧૩ ૧૪
૪	ચુંદડી	૧૭
૫	હાલો ગલૂડાં રમાડવા	૧૯
૬	રાતાં કુલ [પહેલી કડી લોકગીતની]	૨૨

- ૭ વૃધરો ૨૫
['કાનુડાને ઘેર્યા વનરાવન ગોપીએ' એવાં ગીતો પરથી નવો રચેલ ઢાળ]
- ૮ નીંદરચોર ૨૬
['આંખડલી કામણુગારી કાનુડા તારી ! આંખડલી કામણુગારી' - એ ઢાળ]
- ૯ નીંદરવિહોણી ૨૭
[શેરી વચાળે ઉભી'તી ને નરમળ નરમળ જોતી'તી વાટડલી જોતી'તી દીનાનાથની' - એ ઢાળ]
- ૧૦ ચાંદરડાં ૨૮
- ૧૧ હાલરકું વાલું ૨૯
[એક હાલરડાનો ઢાળ]
- ૧૨ નીંદરને સાદ ૩૨
["રાજ ! પેલડા પેરની નીંદરડી" એ લખગીતનો ઢાળ]
- ૧૩ વનરાજનું હાલરકું ૩૬
['ખાળુડો પધાર્યા રે યાઈયું મારે આંગણે હો છ' ! એ લખનનો ઢાળ]

૧૪ સોણકાં : ૧ : ૨ : ૩ ૪૩

['ચૂડલા લાયો રે હો ચૂડલા લાયો રે;
કે થારે પેરવાની ચતુરાધ વનીજી !
'ચૂડલા લાયો રે !'
એ મારવાડી લગ્નગીતનો ઢાળ]

૧૫ સાગર રાણો ૫૩
[લોકગીતોના ઢાળોમાંથી ઘડેલો]

૧૬ ધીરા વાળે ૫૫
[આધવજી રે આવડું નોતું નાણ્યું—એ ઢાળ
પરથી ઘડેલો ઢાળ]

૧૭ રાત પડતી હતી ૫૮
['એક એક વીરો હતો, વીરો હતો'—એ
નહાના નહાના રાસમાના રાસને મળતો ઢાળ]

૧૮ શિવાજીનું હાલરડું ૬૦
['કાચબા—કાચબી'ના ભજન પરથી ઘડેલો ઢાળ]

૧૯ આપાઠી સાંજનાં અંખર ગાળે ૬૪
['અંધારી રાતના ડુગર ડોલે' એ કવિ નહાના-
લાલના રાસ પરથી સૂચિત ઢાળ.]

૨૦ કૃષ્ણાં કિલ્લોલે

૨૧ અર્પણ-ગીત

डि एलो ए



સુધારી લેજો !

પાત્ર	કોટી	સુધારો
૩૪	: ૪	'મને' શબ્દ છોડી નાખો.
૪૮	: ૧૦	'સાંચે' ને બદલે 'ધૂસાંચે'
૫૬	: ૪-૫-૬	આખી કડી ફેરવીને આ પ્રમાણે લેવી :

લૂ- વરસતી હતી, વરસતી હતી,
એવી દુરજનની ખીલ જાનું હતસતી'તી
જેવી લૂ વરસતી હતી, વરસતી હતી.

૬૪	: ૩	'માલતો' ને બદલે 'માલેલા'
૬૪	: ૬	'સૂતી ગોપી જાગે' ને બદલે 'સૂતાં જ'ગણ જાગે'

પા! પા! પગલી

[બાળકને જે હાથ ઝાલી તાલમાં ચાલતાં શીખવવાનું.]

પા! પા! પગલી
કુલની ઠગલી
ઠગલીમાં ઠેલડ
છવે મારી બેનડ!

પા! પા! પગલી
બાગમાં બગલી
બગલી બોલાવે
ડોક ડોલાવે
નીર ઝુલાવે
તીર લખાવે.

પા ! પા ! પગલી
 ના બૂ ક ડ ગ લી
 ડ ગ લી ભ ર તાં
 હ ડ વ ડ હ ડ તાં
 ઝેની મારી પડતાં !

પા ! પા ! પડિયાં
 થો ડું ક ર ડિ યાં
 આં સુ ડાં હ ડિ યાં
 ભાઈ સાથે લડિયાં
 ભાઈ ભરે બકી
 બણે ચકો ચકી !

પા ! પા ! પાલર
 ઝૂલે છે ઝાલર
 ઝાલર જ ડિ યો
 ઝેનીઝાનો ચણિયો
 બણે નાનો દરિયો !

પા ! પા ! પૂજન
 આં ઝે કૂ જ ન

कू ! कू ! क र ती
ज' ग ल ल र ती
कै य ल क र ती .

पा ! पा ! पाणी
न ही . छ ल का णी
पा णी मां प डियां
ढं डां उ त रियां
तग ! तग ! तरियां
नी र नी त रियां
ना व षु क रियां
मे उ लां ल रियां

पा ! पा ! पूनम
ता रा ट म ट म
थां हो य म य म
श त्रि र म ज म
सागर धममम !

पा ! पा ! पोणी
धी मां अ षो णी

ઓ જી ને ખા ને
ગણુ ભાગ દેને !

પા ! પા ! પલકે
વી જ જી વળકે
મે હુ લે મ લ કે
મોર મીઠી હલકે
કેહુ ! ગેહુ ! ગળકે
નીર ધારા ખળકે.

પા ! પા ! પરીઓ
ઠે કે દ રિ યો
દ રિ યો ઠા લે
હી ચે હી ઠા જે
છ લ છ લ છા જે.

પા ! પા ! પોપટ
લી લે લ ટ પ ટ
લળી . લળી ચાલે
હી યુ ની ઠા જે

સ રો વ ર પા ળ્યે
 પાં ઝો પ લા જે
 કાં ઠ લે કા જે
 પ્રેમ મેની પાળે.

પા ! પા ! પંખી
 મા મરે કંખી
 મા શું થે માળા
 સા ફે સું વાળા
 ઘોળા ને કાળા
 આ બે રૂ પાળા.

પા ! પા ! પોલકુ
 આ લ નાં ઝો લ કુ
 ઝો લી ને ઉં લે
 સ્વ પ નાં સું લે
 કદ પાછાં જાગે
 પ્રભુ પાસે માગે !

પા ! પા ! પ્રભુજી !
 એક જ અ ર જી
 ઝટ ઘો પગ જી !

પગે ઝાડ ચડશું
 પ હા ડે ર ખ ડ શું
 વેરી સાથે લડશું
 મા કાળે મરશું
 ફરી અ વ ત ર શું !

લાલપ ક્યાંથી !

તારે આવડી લાલપ ક્યાંથી રે
મારા લાડકવાયા લાલ !

તારે આવડી કૂણુપ ક્યાંથી રે
મારા લટકાળા હો લાલ !

તારી હાથ-હથેળી
પગની રે પેની
ગુલ-પુલ સરીખા ગાલ;

એને આવડાં રંગ્યાં શાથી રે
મારા બોલકણા હો બાળ !-તારે૦

માડી ! હું ને હરિ બે રમતા રે
એક મેઘ-ધનુષ મોઝાર;
અમે લથબથ કુસ્તી કરતા રે
ધન ગાજતું ધમ ! ધમ ! કાર;

મારો પગ ગ્યો લપસી
 પ ડ્યો ગ ગ ન થી
 ઉ ત યો આં ખા—ડા ળ;

તું તો નીર-નીતરતી ન્હાતી રે
 એક સરવરિયાની થાળ;
 તું તો જળ-ઝીલણિયાં ગાતી રે
 તારી ડોકે કુલની માળ;

મને જુગતે લીધો ઝીલી રે
 માસં અંગ હતાં ગારાળ;
 તારા અંતરમાં ઝળકેણી રે
 મને નવરાગ્યે તતકાળ;

તારા ઉરથી ઢળી ગઈ લાલી રે
 મને રંગ્યે લાલમ લાલ;
 તું તો બની ગઈ કાળી કાળી રે
 મને કરિયો લાલ ગુલાલ !

તારે આવડી લાલપ ક્યાંથી રે
 મારા લાડકવાયા લાલ !

અમારી પીપર

૧. પીપર લીલી

૪

હાં રે પીપર લીલી
 હાં હાં રે પીપર લીલી,
 મારા વીરને આંગણુ ખીલી રે
 પીપર લીલી !

હાં રે પીપર લીલી
 હાં હાં રે પીપર લીલી,
 એની ઘેરી ઘટા ઠળેલી રે
 પીપર લીલી !

ଡାଂ ଚି ପିପର ଶିଶି
 ଡାଂ ଡାଂ ଚି ପିପର ଶିଶି,
 ଜଣେ ମନ୍ଦ ବନିତା ଅଳଖେଣି ଚି
 ପିପର ଶିଶି !

ଡାଂ ଚି ପିପର ଶିଶି
 ଡାଂ ଡାଂ ଚି ପିପର ଶିଶି,
 ଜଣେ ରାଧା ନାର ରଖିଣି ଚି
 ପିପର ଶିଶି !

ଡାଂ ଚି ପିପର ଢଳିଣି
 ଡାଂ ଡାଂ ଚି ପିପର ଢଳିଣି,
 ଢଳ ଡାଞ୍ଚ ଡ଼ାଞ୍ଚି ଢଳିଣି ଚି
 ପିପର ଶିଶି !

ଡାଂ ଚି ପିପର ଢଳିଣି
 ଡାଂ ଡାଂ ଚି ପିପର ଢଳିଣି,
 ମୁନେ ଜଥମାଂ ଘାଣି ମଜଣି ଚି
 ପିପର ଶିଶି !

૨. પીપર કાપી



હાં રે પીપર કાપી
 હાં હાં રે પીપર કાપી
 કોઈ હયા વિહોણો પાપી રે
 પીપર કાપી !

હાં રે પીપર કાપી
 હાં હાં રે પીપર કાપી
 જાણે અબજાને સંતાપી રે
 પીપર કાપી !

હાં રે પીપર કાપી
 હાં હાં રે પીપર કાપી
 એમ કકળ્યા મોર કલાપી રે
 પીપર કાપી !

૩. પીપર સૂકી

૭

હાં રે પીપર સૂકી
 હાં હાં રે પીપર સૂકી
 જાણે ભગરી લેંસ વસૂકી રે
 પીપર સૂકી !

હાં રે પીપર સૂકી
 હાં હાં રે પીપર સૂકી
 એનાં જોર ગયા સહુ ડૂકી રે
 પીપર સૂકી.

હાં રે પીપર સૂકી
 હાં હાં રે પીપર સૂકી,
 પંખી ગ્યાં માળા મૂકી રે
 પીપર સૂકી.

હાં રે પાન ખરિયાં
 હાં હાં રે પાન ખરિયાં,
 જાણે માનાં આળાઠ મરિયાં રે
 પીપર સૂકી.

હાં રે માળી રાવે
 હાં હાં રે માળી રાવે,
 વાહળની સામે જોવે રે
 પીપર સૂકી.

હાં રે પીપર તરસી
 હાં હાં રે પીપર તરસી,
 એને કોઈ ન રેડે કળસી રે
 પીપર સૂકી.

હાં રે પીપર તરસી
 હાં હાં રે પીપર તરસી,
 મેહુલિયે ધારા વરસી રે
 પીપર સૂકી.

૪. પીપર કોળી

હાં રે પીપર કોળી
 હાં હાં રે પીપર કોળી,
 જાણે અમૃતમાં અખકોળી રે
 પીપર કોળી.

હાં રે પીપર કેળી
હાં હાં રે પીપર કેળી,
એની ઘટા બની છે ખેળી રે
પીપર કેળી.

હાં રે કુંપળ પુટ્યાં
હાં હાં રે કુંપળ પુટ્યાં,
જણે આંધ્યાં બાળ વજૂટ્યાં રે
પીપર કેળી.

હાં રે કુંપળ રાતાં
હાં હાં રે કુંપળ રાતાં,
જણે બાળ બન્યાં મદમાતાં રે
પીપર કેળી.

૫. પીપર ફાલી

૪

હાં રે પીપર ફાલી
હાં હાં રે પીપર ફાલી,
એને અંગે લાલ ગલાલી રે
પીપર ફાલી.

હાં રે પીપર ફાલી
 હાં હાં રે પીપર ફાલી,
 વનદેવ તણી બહુ ંહાલી રે
 પીપર ફાલી.

હાં રે પાન ચડિયાં
 હાં હાં રે પાન ચડિયાં,
 જાણે નવલખ નીલમ જડિયાં રે
 પીપર ફાલી.

હાં રે પેપા આંચા
 હાં હાં રે પેપા આંચા,
 પંખીડલાંને ભલ ભાંચા રે
 પીપર ફાલી.

હાં રે પેપા મીઠા
 હાં હાં રે પેપા મીઠા,
 એને કાખર કરે અજાઠા રે
 પીપર ફાલી.

હાં રે પેપા પડિયા
હાં હાં રે પેપા પડિયા,
મારા ખચલા ભાઈને જડિયા રે
પીપર ફાલી.

હાં રે ભાગ વહેંચ્યા
હાં હાં રે ભાગ વહેંચ્યા,
ખચલીને આખ્યા કાચા રે
પીપર ફાલી.

.. ;



ચુંદડી

[ધુંબડી સ્વેચ્છમાં રમે-એ ઠાળ]

ચુંદડી ચૌદ લોકમાં ગોતું.

આલમાં ગોતું

ગેખમાં ગોતું

સાત પાતાળે ધૂમતી ગોતું-ચુંદડી૦

ચુંદડી ચાર રંગમાં બોળી !

લાલ પીળા પરભાતમાં બોળી

ચાંદલી પૂનમ રાતમાં બોળી

વીજળી કેશ હોજમાં બોળી

મેઘ-ધનુના ધોધમાં બોળી-ચુંદડી૦

ચુંદડી ચાર ચોકમાં ઓહું

માન સરોવર ઝીલતી ઓહું
 આલની વેલ્યે વીણતી ઓહું
 ડુંગરે ડુંગર હોડતી ઓહું
 વાયરા ઉપર પોઠતી ઓહું-ચુંદડી૦

ચુંદડી ચાર છેડલે કાટી

રાસડા લેતાં
 તાળીઓ દેતાં
 સાગરે ના'તાં નીરમાં કાટી-ચુંદડી૦



હાલો ગલૂડાં રમાડવા

[શેરીમાં ફૂતરી વીંચાય, એ ગ્રામ્ય બાલકો માટે આનંદ, નૃત્ય અને પશુપ્રેમના ઉમળકા ઠલવવાનો અવસર બને છે. એ મમતાને ગીતમાં ઉતારવાનો આ પ્રયાસ છે.]



કાળૂડી ફૂતરીને આબ્યાં ગલૂડિયાં
ચાર કળરાં ને ચાર ભૂરિયાં રે
હાલો ગલૂડાં રમાડવા છ રે !

માડીને પેટ પડી ચસ ! ચસ ! ધાવે
વેલે ચોંટયાં જેમ તૂરિયાં રે
હાલો ગલૂડાં રમાડવા છ રે !

માતાને માથડે ચડતાં ને ચાટતાં,
જોગણનાં જાણે લૂટરિયાં રે
હાલો ગલૂડાં રમાડવા છ રે !

રાતાં માતાં ને રામ રામે સુંવાળાં,
 જણે મીઠાં ગાલ-મસૂરિયાં રે
 હાલો ગલૂડાં રમાડવા જ રે !

બાને બહાલાં છે જેમ વીરો ને બેની
 કાળવીને વાલાં કુરકુરિયાં રે
 હાલો ગલૂડાં રમાડવા જ રે !

મોટાં થાશે ને મારી શેરી સાચવશે,
 જાગશે રાતે બહાદુરિયાં રે
 હાલો ગલૂડાં રમાડવા જ રે !

ટીપૂડા ટીપૂડા ડુંગરડે ધૂમશે,
 ગૌધેન લેળા વેળાવિયા રે
 હાલો ગલૂડાં રમાડવા જ રે !

મોતીઓ ને મોતીઓ ઝાંઝે રાકાશે,
 વાછરૂ ને પાડરૂ જાળાવિયાં રે
 હાલો ગલૂડાં રમાડવા જ

ડાઘીઓ ને ડૂઘીઓ ખેતરમાં બશે,
 વાસુ રે'શે ઝે રખોલિયા રે
 હાલો ગલૂડાં રમાડવા છ રે.

કાળીઓને લાળીઓ પાહર પસાયતા,
 આઉં ! વાઉ ! આલખેલ ઝોલિયા રે
 હાલો ગલૂડાં રમાડવા છ રે.

ગોળ ઘી લોટના શેરા બનાવ્યા,
 કાળવીનાં પેટડાં પૂરિયાં રે
 હાલો ગલૂડાં રમાડવા છ રે.

પેટ ભરીને માડી બાળ ધવરાવે,
 ધાવીને પોઠે ટીપૂડિયાં રે
 હાલો ગલૂડાં રમાડવા છ રે.

રાતાં પુલ

એક ઝાડ માથે ઝૂમખડું,
ઝૂમખડે રાતાં પુલ
ભમર રે રંગ ડાલરિયો.

એક ડાળ માથે પોપટડો,
પોપટડે રાતી ચાંચ
ભમર રે રંગ ડાલરિયો.

એક પાજ્ય માથે પારેવડું,
પારેવડે રાતી આંખ
ભમર રે રંગ ડાલરિયો.

એક મહેલ માથે મરગલડો,
મરગલડે માંજર લાલ
ભમર રે રંગ ડાલરિયો.

એક નાર માથે ચુંદલડી,
ચુંદલડીએ રાતી ભાત્ય
ભમર રે રંગ ડાલરિયો.

એક માત હાથે ખાળકડું,
ખાળકના રાતા ગાલ
ભમર રે રંગ ડાલરિયો.

એક ખડેન માથે સેંથલીયો,
સેંથલડે લાલ હીંગોળ
ભમર રે રંગ ડાલરિયો.

એક ગોખ માથે ભાભલડી,
ભાભજના રાતા હાંત
ભમર રે રંગ ડાલરિયો,

એક પહાડ માથે પાવળિયો,
પાવળિયે લાલ સીંદોર
ભમર રે રંગ ડાલરિયો.

એક આભ માથે ચાંદરડું,
ચાંદરડે રાતાં તેજ
ભમર રે રંગ ડાલરિયો.

એક સમૂર કાંઠે સાંજલડી,
સાંજડીએ રાતા હોજ
ભમર રે રંગ ડાલરિયો.

ધૂધરો

ધૂધરો ધુમે છે બેનીબાના હાથમાં,
રાત દિ રમે છે રંગીલીના સાથમાં;

બણે રમે વાડીમાં મોર !
બેનીબાના ચિતડાને ચોર
ધૂધરો ધુમે છે બેનીબાના હાથમાં.

ધૂધરો ચુમે છે બેનીબાને હાઠડે,
મીઠો મીઠો મ્હોંમાં સંતાય
બણે હંસ સરવરમાં ન્હાય-ધૂધરો૦

ધૂધરાને ંહાલી બેનીબાની આંગળી,
જેવાં બાસું બાપુને ંહાલ
જેવાં ભાઈ-ભાભી હેતાળ-ધૂધરો૦

ધૂધરાને તોડે ફાડે બેની ખીજમાં,
 તોય નાણે અંતરમાં દુઃખ!
 જાણે કોઈ જોગી અખધૂત-ધૂધરો૦

ધૂધરાને ચૂસે ચારે પો'ર બેનડી,
 તોય કો દિ પૂટયાં ન ખીર!
 જાણે માન સરવરનાં નીર-ધૂધરો૦

ધૂધરામાં ઘેરૂં ઘેરૂં કોણુ ગાજતું,
 ગાજે જેવાં ગેખીલાં ગાન!
 ચંદ્ર સૂર્ય તારાનાં તાન-ધૂધરો૦

ધૂધરાને ગમતી ઝીણી ઝીણી ગોઠડી,
 જાણે જુગ જુગના વિજોગ!
 આજે માંડ મળિયા છે જોગ-ધૂધરો૦

ધૂધરાને મેલ્યો માડીએ આકશથી,
 બેનીબાને ધાવણુ દેવા!
 સ્વર્ગ કેરી વાતો કે'વા-ધૂધરો૦

નીંદર-ચોર

કેણે નીંદરડી ચોરી
 હા બેની! તારી કેણે નીંદરડી ચોરી!
 થાક્યાં તાણીને તારી દોરી
 હા બેની! તારી કેણે નીંદરડી ચોરી!
 અંખ્યાં છે આડ પાંદ, અંખ્યાં પંખીડલાં,
 વેળા વૈશાખની બપોરી-હા બેનીં
 પાણીડાં ગઈ'તી હું તે પાદરડી વાડીએ,
 ઝોલાં ખાતી'તી ગાય ગોરી-હા બેનીં
 શેરીમાં જાઉં ત્યાંય શીળૂડે છાંયડે,
 ઉંઘે છે ડાઘીયો અઘોરી-હા બેનીં
 આંખાની મ્હેક મ્હેક મંજરીના ઝુંડમાં,
 પોઠયાં ચકવાં અને ચકોરી-હા બેનીં
 ડાખીની ડાક તણું માંડી ઓસીકડું,
 ઘોરે ગોવાળીઆની છોડી-હા બેનીં
 ઝાએ સંપીને તારી નીંદર સંતાડી!
 રાખી નહિ રાતની ય થોડી-હા બેનીં

નીંદર-વિહોણી

જરીક એની જંખ્યાં'તાં
ને રોણાં એનાં થંભ્યાં'તાં,
પોઠાડીને માતા પાણી પરવર્યાં.

માડી પાછાં આવે છે
ને ઘરનાં બાર ઉઘાડે છે,
ઘર વચ્ચે એનડ બા ઢોટો દઈ રહ્યાં !

ક્યાં ગઈ તારી નીંદરડી !
ને છોડી છો કે ઉંદરડી !
પાંપણને ક્યમ પલનો પોરા નહિ મળે !

કોણ મજ્યાં'તાં ધૂતારાં
ને કોણ મજ્યાં'તાં લૂંટારાં !
કોણ અહેખાં સ્વપનાં તારાં હરી ગયાં !

ચાંદો સૂરજ ધૂતારા,
ને વનનાં પંખી લૂંટારાં,
આડ અહેખાં સ્વપનાં મારાં હરી ગયાં.

ચાંદરડાં

ખાને ખોળે બેની રડી
એ રે ખૂમ આકાશે ચડી
આકાશે સૂતા શ્રી હરિ
હરિની આંખો ઝબકી પડી.

કુલ-સેજલડી ઝટ પરહરી
હરિએ મેલી નીંદરપરી
સોણુલાંની છાબડીઓ ભરી
નીંદર વાહળીને વહાણુ ચડી.

અધમધ દરિયે વીજળી મળી
નીંદરની નાવડી ઉંધી વળી
છાબનાં સોણુલાં વેરાઇ ગયાં
ને એનાં તો ચાંદરડાં થયાં!

હાલરડું વાલું

વાલીડા વીરનું હાલરડું વાલું !
 હૈયાના હીરનું હાલરડું વાલું !

ઉંઘી જા ઝટ

પોઠી જા પટ

તને દેખાડું સોણલું રૂપાળું
 હો વીરનું હાલરડું વાલું !—વાલીડા૦

તાડું પારણીયું સાફ ને સુંવાળું
 હો વીરનું હાલરડું વાલું !—વાલીડા૦

ઠંડાણે ચડીને વીર ! બાપુજી આપણા
 પોગ્યા છે સમઠર—પારે રે,
 આઘા પરદેશની વિઘા આણીને
 આપણે દેશ ઉતારે
 હો વીરનું હાલરડું વાલું !—વાલીડા૦

ઉંચા તે આલમાં કેડા રે કાઠવા
 આપૂજી ઉડતા વિમાને રે;
 વીંઝે છે વાદળાં ને માપે છે તારલા
 દેવા ઇલમ દુનિયાને
 હો વીરનું હાલરડું વાલું-વાલીડાં

તારાં પોઠણુ લાલ હીંગોળે પારણે
 પીવાનાં દૂધ તારે મીઠાં રે;
 આપુને આજ મેં તો ભૂખ્યા ઉબગરે
 ધૂમંતા સોણુલામાં દીઠા
 હો વીરનું હાલરડું વાલું-વાલીડાં

તારે ખેરણુ વીર ! ઉન કેરી આંગડી
 ઓઠવાને શાલ દુશાલા રે;
 ઓતરા રે ખંડના હિમાળા કેડલા
 કાઠતા હુશે આપુ વાલા
 હો વીરનું હાલરડું વાલું-વાલીડાં

શેરીનાં માનવી શું જાણે મુરખાં !
 ક્રીધા કરે છે તને નાનો રે;

વેલો ઉઠીને મલ્લ્ય કટ કટ હાંકજો
 ખાપુનાં ઝહાણુ ને વિમાનો
 હો વીરનું હાલરડું વાલું-વાલીડાં

ટણુણુણુ રણુઝણુ ટોકરીઓ વાગે ને
 ગમમમ આસમાન ગાજે રે;
 જૂઠી જૂઠી જરીક ખીડી જ આંખડી !
 ખાપુ આવે છે ઘેર આજે
 હો વીરનું હાલરડું વાલું.

ઉંઘી જા ઝટ
 પોઠી જા પટ
 તને દેખાડું સોણુલું રૂપાળું
 હો વીરનું હાલરડું વાલું.

વાલીડા વીરનું હાલરડું વાલું !
 હૈયાના હીરનું હાલરડું વાલું !



નીંદરને સાદ

હું તો સાદ પાડી પાડી શોધી રહી,
નીંદર ! આવો રે મારા ભાઇલાની સેજ !
નીંદરડી ! વીરો મારો સૂતો નથી !

તમે કોણ રાજની મોલાતે રહો ?
કોની કુંવરીના તાણો કુલ-હીંડાળ !
નીંદરડી ! વીર મારો સૂતો નથી.

હું તો રાજના મોલુ'માં રહેતી નથી,
નવ તાણું રે કો'ના પુલ-હીંડાળ !
નીંદરડી ! વીર મારો સૂતો નથી.

હું તો ઝૂંપડે ઝૂલાવું પારણીયાં,
હું તો હીંચોળું થાક્યાં દીનનાં બાળ;
નીંદરડી ! વીર મારો સૂતો નથી.

મીઠાં પંપાણું ભૂખ્યાં તરસ્યાંના બાળ;
નીંદરડી ! વીર મારો સૂતો નથી.

તમે કેાણુ સરોવરે સંચરતાં ?
તમને વહાલા રે કેાના નૌકા-વિહાર
નીંદરડી ! વીર મારો સૂતો નથી.

હું તો નવ રે સરોવરે સંચરતી,
નથી વહાલા રે મને નૌકા-વિહાર
નીંદરડી ! વીર મારો સૂતો નથી.

હું તો ઘોર સાગરમાં ધૂમી રહી,
મુને વહાલાં રે વાવાઝોડાંનાં વહાણુ
નીંદરડી ! વીર મારો સૂતો નથી.

હું તો મેઘલી રાતને મધ દરિયે
પ્રીતે પોઠાડું વહાણુવટીઓનાં બાળ
નીંદરડી ! વીર મારો સૂતો નથી.

મીઠાં ઉંઘાડું કેા' ખલાસીનાં બાળ
નીંદરડી ! વીર મારો સૂતો નથી.

તમે કેાણુ બગીચાની લહેર લીચે ?
 કેવાં માણે રે મેના મોરનાં ગીત
 નીંદરડી ! વીર મારે સૂતે નથી.

હું તો મને લહેર બગીચાની લેતી નથી,
 નથી ગમતાં રે મેના મોરનાં ગીત !
 નીંદરડી ! વીર મારે સૂતે નથી.

હું તો વીંઝું છું નિરજન રણુવગડા,
 મુને વહાલી રે સિંહુ વાઘની ત્રાડ
 નીંદરડી ! વીર મારે સૂતે નથી.

હું તો કાળા બપોરની પગ બળતી,
 પ્રીતે પોઠાડું ગોવાળીડાનાં બાળ
 નીંદરડી ! વીર મારે સૂતે નથી.

સુખે સૂવાડું થાક્યાં ખેડુનાં બાળ
 નીંદરડી ! વીર મારે સૂતે નથી.

તમે શોખીલાં શાની રસોઈ તણ્યાં ?
 તમે જમતાં રે કેના બતરીસા થાળ
 નીંદરડી ! વીર મારે સૂતે નથી.

મુંને શોખ ન મીઠી રસોઈ તણો,
 નથી ખપતા રે મારે ખતરીસા થાળ,
 નીંદરડી ! વીર મારો સૂતો નથી.

મુંને મીઠી લાગે રોટી રંક તણી,
 મુંને વહાલી રે એની આછેરી રાખ !
 નીંદરડી ! વીર મારો સૂતો નથી.

હું તેા સાદ પાડી પાડીને શોધી રહી,
 નીંદર ! આવો રે મારા ભાઈલાની સેજ !
 નીંદરડી ! વીરો મારો સૂતો નથી !



વનરાજનું હાલરહું

વનરાવનનો રાજા રે
પોઢયો ઉંચે પારણે હો રાજ !

બહાદુર બાળો રાજા રે
પોઢયો ઉંચે પારણે હો રાજ !

હાં રે પોઢયો જયશેખરનો બાળ
હાં રે પોઢયો વેરીડાં કેરો કાળ

હલકે ને હાંચોળું રે
રાજા ગુર્જર દેશનો હો રાજ !

બુગતે ને બૂલાવું રે
મોલી ગુર્જર માતનો હો રાજ !

૨

ઉંચેરી વડવાયે રે
વનરાજનાં પારણ્યાં હો રાજ !

અંકાશીલી ઠાજ્યે રે
ખાણુડાનાં જૂલણ્યાં હો રાજ !

હાં રે માથે હીરે મઠેલ આકાશ
હાં રે માથે પૂનમના અંજવાસ

હ્રદયહાં કંઈ પીતો રે
રૂપાવરણી રાતનાં હો રાજ !

ગોઠડિયું કંઈ કરતો રે
તારલિયાની સાથમાં હો રાજ !

વનરાવનનો રાજ રે
પોઠયો ઉંચે પારણે હો રાજ !

૩

વાંકડિયા મોવાળા રે
વનરાજને શોભતા હો રાજ !

ઢાળાં કરચલિયાળાં રે
ઝુલકાં ડાઠે ઝૂલતાં હો રાજ !

હાં રે એનું કંકૂડા વરણું કપાળ
હાં રે એની આંખે અગનની ઝાળ

વાટલડી કંઈ જોતો રે
જોખન ક્યારે આવશે હો રાજ !

ઝખકી ઝખકી જોતો રે
જોદ્ધા ક્યારે જાગશે હો રાજ !

નિદ્રામાં સાંભળતો રે
હાકલ ક્યારે વાગશે હો રાજ !

વનરાવનનો રાજા રે
પોઠે ઉંચે પારણે હો રાજ !

૪

ઘેલૂડી ઓ સિંહણુ રે !

વાર્યે તારાં બાળને હો રાજ !

વઠરેલી ઓ વાઘણુ રે !

રોક્યે તારી ત્રાડને હો રાજ !

હાં રે મારા રાજની ઉંઘ વીંખાય

હાં રે મારા બાણુડો જખકી જાય

કાચી ને નીંદરનો રે

કેળ્યે તમને મારશે હો રાજ !

થોડી ને નીંદરનો રે

જાગ્યે તમને મારશે હો રાજ !

વનરા વનનો રાજા રે

પોઠ્યે ઉંચે પારણે હો રાજ !

૫

મૂઠડીયું ભીડીને રે
મોલી મારો પોઠિયો હો રાજ !

ડાઢડીયું ભીંસીને રે
કુંવર મારો પોઠિયો હો રાજ !

હાં રે જાણે તાણી ઝાલેલી તરવાર
હાં રે જાણે ઝૂંઝે છે જુદા મોજાર

સોણામાં સંહારે રે
બાપુ કેરા મારને હો રાજ !

સમશાને સૂવારે રે
મા-ભૂમિના ચોરને હો રાજ !

વનરાવનનો રાજા રે
પોઠિયો ઉંચે પારણે હો રાજ !

ગરવી ગુર્જર માનાં રે
વીરને ઝાઝાં વારણ્યાં હો રાજ !

આગભરી અમ્ખાનાં રે
વીરને મોંઘાં મીઠડાં હો રાજ !

હાં રે વીરા ! આબુનો દિન વિશ્રામ
હાં રે વાલા ! આબુની રાત આરામ

ઠાલે ને ઠેસરિયા રે !
ખાંડા ધારે ખેલજો હો રાજ !

ઠાલે કંકુભરિયા રે !
અરિને તેડાં મેલજો હો રાજ !

વનરાવનનો રાજા રે
પોઠયો ઉંચે પારણે હો રાજ !

૬

સ્વામીની શુર-વાટે રે
રણુ રમવા ભવું હતું હો રાજ !

સ્વર્ગાપુરને ઘાટે રે
સંગાથી થાવું હતું હો રાજ !

તે દિ' મારે હૈયે પોઠયો' તો તું ભાઈ !
તે દિ' તારા બાપુની રામ-દુવાઈ !

આજ સુધી જીવું છું રે
પાવા તુજને દૂધડાં હો રાજ !

જીવતર વીતાવું છું રે
ગાવા શુરનાં ગીતડાં હો રાજ !

જીગ જીગથી જાગું છું રે
લેવા છેલ્લાં મીઠડાં હો રાજ !

વનરાવનનો રાજા રે
પોઠયો ઉંચે પારણે હો રાજ !



સોણલાં : ૧

સોણલાં લાંચે રે
 હો સોણલાં લાંચે રે !
 વીરાને પારણે ઝુલાવા નોંદરડી !
 સોણલાં લાંચે રે !

હંસલા લાંચે રે
 હો હંસલા લાંચે રે !
 વીરાને માનસરોવર ઝીલવા જાવું,
 હંસલા લાંચે રે;
 બાંધવને સ્વાર બની આસમાનમાં જાવું,
 હંસલા લાંચે રે-સોણલાં૦

વાદળી લાંચે રે
 હો વાદળી લાંચે રે !
 વીરાને આભની વાટે છાંયડી દેતી
 વાદળી લાંચે રે !
 આંધવને મૂખડે શીતળ છાંટણું દેતી
 વાદળી લાંચે રે—સોણલાંબાં

મોરલા લાંચે રે
 હો મોરલા લાંચે રે !
 વીરાને વીંઝણા ઢાંગણુ ખાર કળાયલ
 મોરલા લાંચે રે !
 વીરાને ગીત સુણાવણુ ઢલડી સોતા
 મોરલા લાંચે રે—સોણલાંબાં

તારલા લાંચે રે
 હો તારલા લાંચે રે !
 વીરાની વાટ અંધારી દીવડા થાવા
 તારલા લાંચે રે !
 આંધવને રંગબેરંગી તેજમાં ના'વા
 તારલા લાંચે રે—સોણલાંબાં

વીજળી લાંચે રે
 હો વીજળી લાંચે રે !
 વીરાને હીરલે મઠયા હાર પેરાવણુ
 વીજળી લાંચે રે !
 ખાંધવને સમશેરોના ખેલ શીખાવણુ
 વીજળી લાંચે રે—સોણુલાં૦



સોણલાં : ૨

સોણલાં લાંચે રે
 હા સોણલાં લાંચે રે !
 વીરાને પારણે ઝુલાવા નીંદરડી !
 સોણલાં લાંચે રે !

ઘોડલી લાંચે રે
 હા ઘોડલી લાંચે રે !
 વીરાને ધૂમવાને ધમસાણુ
 પાંચાળી ઘોડલી લાંચે રે !
 આંધવને વીંધવા ડુંગર માળ
 દેવાંગી ઘોડલી લાંચે રે-સોણલાં૦

કંકુ લાંચે રે
 હા હાંગળો લાંચે રે !
 વીરાને ચાંદલા ચોડી વારણાં લેવા
 કંકુ લાંચે રે !
 ખાંધવને ચોખલા ચોડી મીઠડાં લેવા
 હાંગળો લાંચે રે-સોણલાં૦

ઢાલ ધૂસાંચે રે
 હા ઢાલ ધૂસાંચે રે !
 વીરાને શૂરઘેરી શરણાઈ સંગાથે
 ઢાલ ધૂસાંચે રે !
 ખાંધવને સીંધુડાના શોર સંગાથે
 ઢાલ ધૂસાંચે રે-સોણલાં૦

સોણલાં : ૩

સોણલાં લાંચે રે
 હો સોણલાં લાંચે રે !
 વીરાને પારણે જુલાવા નીંદરડી !
 સોણલાં લાંચે રે !

લાડડી લાંચે રે
 હો લાડડી લાંચે રે !
 વીરાને લાલ સીંદોરા ચોડવા થાપા
 લાડડી લાંચે રે !
 બાંધવને ભેટ કસી તરવાર બંધાવા
 લાડડી લાંચે રે—સોણલાં૦

લાડડી લાવ્યે રે
 હા લાડડી લાવ્યે રે !
 વીરાને પડખેથી પડકાર દેનારી
 લાડડી લાવ્યે રે !
 આંધવની આડડે ઉભી ધાવ લેનારી
 લાડડી લાવ્યે રે—સોણુલાં૦

બેનડી લાવ્યે રે
 હા બેનડી લાવ્યે રે !
 ભાભીના ઘોર અંબોડા વાળવા
 બહાલી બેનડી લાવ્યે રે !
 ભાભીની રણુહાકે રાગ પૂરવાં
 બાળી બેનડી લાવ્યે રે—સોણુલાં૦

બેનડી લાવ્યે રે
 હા બેનડી લાવ્યે રે !
 વીરાને શોષ વેળાંએ ત્રોયત્રી ત્રોવા
 બેનડી લાવ્યે રે !
 આંધવને જખમે ઉપર આંધવા પાટા
 બેનડી લાવ્યે રે—સોણુલાં૦

ગોઠીયા લાવ્યે રે
 હો ગોઠીયા લાવ્યે રે !
 વીરાની સાથ ચિતામાં પોઠનારા
 પાંચ ગોઠીયા લાવ્યે રે !
 આંધવની આંચ લેખા આંચ આંધનારા
 ખાર ગોઠીયા લાવ્યે રે-સોણલાંબ

માવડી લાવ્યે રે
 હો માવડી લાવ્યે રે !
 વીરાને સોડય ચોઠાડી આગ મેલાવણ
 માવડી લાવ્યે રે !
 આંધવને ખાજતાં જેનાં કૃતિયાં ધાવણ
 માવડી લાવ્યે રે-સોણલાંબ

सागर राणो

भाणा गूंथी गूंथी लावे
सागर राणो कुलडां गूंथी गूंथी लावे.

धरतीने हुंये पे'रावे
सागर राणो कुलडां गूंथी गूंथी लावे.

आघे आघे येनी अनुपम वाडी,
यांढो सूरज इडा राण्या जे भाणी,

विध विध वेतडी वावे
सागर राणो कुलडां गूंथी गूंथी लावे-भाणा०

उंटे पाताणे गाज्या अेल्ले कुयारा,
शाण्या रातलडीना रंगत तारा,

नवलभ नदीओ सींयावे
सागर राणो कुलडां गूंथी गूंथी लावे-भासा०

સોનલ કુલડે સવાર મલકતાં,
સંધ્યાના થાળ ગુલાબે છલકતા,

રજનીમાં ડોલર આવે
સાગર રાણે કુલડાં ગૂંથી ગૂંથી લાવે-માળાં

રાત દિવસ ખીજાં કામ ન ફાવે,
ગાંડો પિયુષ લાખો ગેંદ ગુંથાવે,

જૂજવા રંગ મિલાવે
સાગર રાણે કુલડાં ગૂંથી ગૂંથી લાવે-માળાં

રીસલરી ધરણી નવ રીઝે,
સ્વામીનાં ઢાન ત્રોડી ત્રોડી ખીજે,

દરિયો વિલાપ ગળાવે
સાગર રાણે કુલડાં ગૂંથી ગૂંથી લાવે-માળાં

યુગ યુગના અણુભંગ અખોલા,
સૂના સાગર કેરા હૈયા-હીંડાળા,

ગરીબડો થકને બોલાવે
સાગર રાણે કુલડાં ગૂંથી ગૂંથી લાવે-માળાં

કરુણાળુ બોલ કહાવે
સાગર રાણો કુલડાં ગૂંથી ગૂંથી લાવે.

ગેબીલા શબ્દ સૂણાવે
સાગર રાણો કુલડાં ગૂંથી ગૂંથી લાવે.

ચરણ ચૂમી ચૂમી ગાવે
સાગર રાણો કુલડાં ગૂંથી ગૂંથી લાવે.

માલા ગૂંથી ગૂંથી લાવે
સાગર રાણો પુલડાં ગૂંથી ગૂંથી લાવે.

ધરતીને હૈયે પેરાવે
સાગર રાણો પુલડાં ગૂંથી ગૂંથી લાવે.

ધીરા વાળે !

ધીરા વાળે !

રે મીઠા વાળે !

વાહુલિયા હો ! ધીરા ધીરા વાળે !

ધીરા ગાળે !

રે ધીરા ગાળે !

મેહુલિયા હો ! ધીરા ધીરા ગાળે !

બાળુડાના બાપ નથી ઘરમાં,

આથડતા એ ફર દેશાવરમાં,

લાડકવાયો લોચે છે નીંદરમાં

વાહુલિયા હો ધીરા ધીરા વાળે !

વીરા ! તમે દેશદેશે ભટકો,
 ગાતી એને દેને મીઠા ઠપકો,
 લખ્યો નથી કાગળનો કટકો !
 વાહુલિયા હો ધીરા ધીરા વાળે !

મેઘલ રાતે કુલ મારું કુડકે,
 ખાપુ ! ખાપુ ! ખૂમ પાડી થડકે,
 વિનેગણુ હું ચે બળું ભડકે !
 વાહુલિયા હો ધીરા ધીરા વાળે !

સૂતી'તી ને સ્વામી દીઠા સ્વપને,
 'બહાણે ચડી આવું છું' કે'તા મને,
 ચાંદલિયા ! વધામણી દૈશ તને !
 વાહુલિયા હો ધીરા ધીરા વાળે !

મીઠી લહેરે મધ દરિયે જાળે,
 બહાલાજના શઠની દોરી સહાળે,
 આકળિયા નવ રે જરી થાળે,
 વાહુલિયા હો ધીરા ધીરા વાળે !

રાતલડીનાં તેજ રૂપાવરણાં,
 કુલ્યા રે એવા શઠડા વાલાજી તણા,
 ભાણું હું કાગાનીંદરે નાવ ઘણું !
 વાહૂલિયા હો ! ધીરા ધીરા વાળે !

બેની મારી લેયોં સમૂહરની !
 હજવે હાથે હોંચોળો નાવડલી,
 હોંચોળે જેવી બેટાને માવડલી,
 વાહૂલિયા હો ! ધીરા ધીરા વાળે !

પાછલી રાતે આંખ મળેલુ હશે,
 ધીરી ધીરી સાંકળ રણમણુશે,
 બેમાં પે'લો સાહ કેને કરશે !
 વાહૂલિયા હો ! ધીરા ધીરા વાળે !

ધીરા વાળે
 રે મીઠા વાળે !
 વાહૂલિયા હો ધીરા ધીરા વાળે !

રાત પડતી હતો

રાત પડતી હતી, પડતી હતી,
 જાણે વીરની વિજેગી બેન રડતી'તી
 એવી રાત પડતી હતી, પડતી હતી.

રાત ગળતી હતી, ગળતી હતી,
 જાણે બેટાને હૈયે માત લળતી'તી
 એવી રાત ગળતી હતી, ગળતી હતી.

ખેડા પ્રગટતી હતી, પ્રગટતી હતી,
 જાણે પ્રભુજીની આંખડી ઉઘડતી'તી
 એવી ખેડા પ્રગટતી હતી, પ્રગટતી હતી.

ધોમ ધખતી હતી, ધખતી હતી,
 જાણે દમયંતી નળ વિના તલખતી'તી
 એવી ધોમ ધખતી હતી, ધખતી હતી.

લાય ખળતી હતી, ખળતી હતી,
 જાણે મૃગજળ દેખાડી કે'ક છળતી'તી
 એવી લાય ખળતી હતી, ખળતી હતી.

છાંચ ઢળતી હતી, ઢળતી હતી,
 જાણે વાદળની વેદના પીગળતી'તી
 એવી છાંચ ઢળતી હતી, ઢળતી હતી.

સાંજ નમતી હતી, નમતી હતી,
 જાણે હૈયાની વાસના વિરમતી'તી
 એવી સાંજ નમતી હતી, નમતી હતી.

સાંજ સરતી હતી, સરતી હતી,
 જાણે આપુને નેહે બા નીતરતી'તી
 એવી સાંજ સરતી હતી, સરતી હતી.

શિવાજીનું હાલરડું

આલમાં ઉગેલ ચાંદલો ને
 જીજીબાઈને આવ્યાં બાળ,
 બાળૂડાને માત હીંચોળે
 ધણુણુ ડુંગરા બોલે !
 શિવાજીને નીંદરું નાવે
 માતા જીજીબાઈ જૂલાવે.

પેટમાં પોઠીને સાંભળેલી બાળે
 રામ લખમણની વાત,
 માતાજીને મુખ જે દિ'થી
 ઉડી એની ઉંઘ તે દિ'થી.

પોઠને રે મારાં બાળ !
 પોઠી લેને પેટ ભરીને આજ,
 કાલે કાળાં જીજીબેલાશે
 સૂવા ટાણું ક્યાંય નૈ રે'શે.

ધાવળે રે મારાં પેટ !

ધાવી લેજો ખૂબ ધ્રપીને આજ,
રે'શે નહિ રણુથેલૂડા !
ખાવા મૂઠી ધાનની વેળા.

પે'રી ઝોઢી લેજો પાતળા રે !

પીળાં લાલ પીરણી ચીર,
કાયા તારી લોહીમાં ના'શે
ઢાંકણુ તે હિ' ઢાલનું થાશે.

ધૃધરા, ધાવણી, પોપટ-લાકડી

ફેરવી લેજો આજ !
તે હિ' તારે હાથ રે'વાની
રાતી ખંખોળ લવાની.

લાલ કંકુ કેરા ચાંદલા ને

લાલે તાણુને કેસર-આડથ !
તે હિ' તેા સોંહરીઆ થાપા
છાતી માથે ઝીલવા ખાપા !

માત પિતા ચોડે ચૂમીઓ રે બાળા !

ઝીલ જો ઝેવર ગાલ

તે દિ' તારાં મોઢડાં માથે

ધૂંવાધાર તોપ મંડશે.

આજ માતાજીની ગોઢમાં રે

તૂંને હુંક આવે આઠ પો'ર

તે દિ' કાળી મેઘલી રાતે

વાયુ ટાઢા મોતના વાશે.

આજ માતા દેતી પાથરી રે

કૂણાં કુલડાં કેરી સેજ,

તે દિ' તારી વીર-પથારી

પાથરશે વીશ ભૂજળી.

આજ માતાજીને ખોળલે રે

તારાં માથડાં ઝાલે જાય,

તે દિ' તારે ઓશીકાં

મેલાશે તીર ખંધૂકાં.

સૂઝ લેજે મારા કેસરી રે !

તારી હિંદવાણું જોવે વાટ,

જગી વે'લો આવ ખાળૂડા !

માને હાથ ભેટ ખંધાવા.

જગી વે'લો આવજે વીરા !

ટીલું માના લોહીનું લેવા !

શિવાજીને નીંદરું નાવે

માતા જીજીબાઈ મૂલાવે.

ખાળૂડાને માત હીંચાળે

ધણુણુ ડુંગરા બોલે.

આપાઠી સાંજ

આપાઠી સાંજનાં અંખર ગાજે;
અંખર ગાજે, મેઘાડમ્ખર ગાજે !-આપાઠી૦

માલતો મોરલાના ટોક ઝાલે,
ટોક ઝાલે, ધીરી ઢલડ ડાલે-આપાઠી૦

ગરવા ગોવાળીઆના પાવા વાગે,
પાવા વાગે, સૂતી ગોપી જાગે-આપાઠી૦

વીરાની વાડીઓમાં અમૃત રેલે,
અમૃત રેલે, ભાભી ઝરમર ઝીલે-આપાઠી૦

ભાભીની રાતીચોળ ચુંદડ ભીંજે,
ચુંદડ ભીંજે, ખોળે ખોટા રીંજે-આપાઠી૦

આપાઠી સાંજનાં અંખર ગાજે,
અંખર ગાજે મેઘાડમ્ખર ગાજે-આપાઠી૦

કેવાં કિલ્લોલે !

[ઢાળ-વનમાં કાનો દાતણ મગાવે,
વનમાં દાતણ ક્યાંથી !
હઠીલો મારે ખેત્રે પજ્યો છે !]

વનમાં કાળી કોયલ કિલ્લોલે,
ઘરમાં કિલ્લોલે એન ખાળી
ખાણુડાં મારાં કેવાં કિલ્લોલે !

કાલા કિલ્લોલ ખોલ ખોલે
ખાણુડાં મારાં કેવાં કિલ્લોલે !

કુંગરે મોરલાને ઢેલડ ખોલાવે,
વીરને ખોલાવે એન વાલી
ખાણુડાં મારાં કેવાં કિલ્લોલે !

વાહળે મેહુલાને વીજળી વણુંભે,
વીરને ઝણુંબે એની ગોરી
ખાણુડાં મારાં કેવાં કિલ્લોલે !

આભમાં ચાંદલાને વાદળી લપેટે,
વીરને ભેટે છે બેન કાળી
ખાળુડાં મારાં કેવાં કિલ્લોલે !

રાજમાં ભૂપતિને ચારણુ ભલકારે,
વીરને લલકારે બેન ઘેલી
ખાળુડાં મારાં કેવાં કિલ્લોલે !

સોવરે નીર નાનું પોયણુ ઝુલાવે,
વીરને ઝુલાવે બેન નાની
ખાળુડાં મારાં કેવાં કિલ્લોલે !

રણમાં રાજવીર ખરછી હિલોળે,
વીરને હીંચોળે બેન ખંડી
ખાળુડાં મારાં કેવાં કિલ્લોલે !

ઝાડવે ઝાડવે પંખીડાં વિરાજે,
બોળે ગાળે છે ભાધ-બેની
ખાળુડાં મારાં કેવાં કિલ્લોલે !

કાલા કિલ્લોલ બોલ બોલે
ખાળુડાં મારાં કેવાં કિલ્લોલે !

અધરા શબ્દોની સમજણ

અંબર : આકાશ

કાગાનીંદર : અરધી-પરધી ઉંઘ

કેડા : રસ્તા

ખાળવા : રોકવા

ગળકે : હલકથી (ભોર) બોલે

ગારાળ : ગારા (કાદવ) વાળાં

જગ-ઝીલણિયાં : જળ-ઝીલણી એકાદશીને દિવસે
જળાશયની અંદર નહાતી નહાતી સ્ત્રીઓ
ગીત ગાય છે તે જગઝીલણિયાં કહેવાય છે.

ઝોક : પશુઓને પૂરવાનો વાડો

ટાયલી : બાળકને દૂધ પાવાની નાની ટબૂડી

ડાઢિયું : ઢાઢો

ફૂકવું : કમળોર બનીને થાકી જવું

તાતા તાવ : સપ્ત તાપ

થાપા : હાથના પંજની છાપ

ધપીને : ધરાધને

धूँवाधार : गोटेगोट धूमाडा ङराडती प्रथंड (तोप)

नीमये (ने) : नानकडी तक्षवार

पेयाणा : पेय (आंटी) पाडेकी

अंधूकां : अंधुका

लवानी : शिवाञ्जनी तक्षवारनुं नाम

भरगलडो : भरधो (कूकडो)

भेसावणु : भूकावनार

भोली : भोटो पुत्र (धरना आधार इप 'भोल'ना
लाकडा परथी)

रणोत्रिया : रणेवाण

लोयवुं : निद्रामां अथवा तावमां ऊंअवुं

वण्णर : वण

वसूकवुं : इध हेता अंध पडवुं

वाडुलिया : वायरा

वासु रडेवुं : जेतरमां भोल सायववा रात्रिये रडेवुं

वीशभुजणी : वीश भुजवाणी देवी

वोणाविया : रणेवाण

सौधूडाना शोर : लडाधमां शौर्य यडावनार सुरे

सोडय : शअ छपर ओढाडवानुं लूगडुं : आंपणु

डिन्डवाळुं : डिन्डुस्तान

